



**FIL-QORTI ĆIVILI
(SEZZJONI TAL-KUMMERĆ)**

**ONOR. IMĦALLEF
IAN SPITERI BAILEY LL.M. LL.D.**

Il-lum, il-Ġimgħa 10 ta' Jannar, 2025

Kawża Nru. 5

Rik. Nru. 92/2024 ISB

TFC Ltd (C 99687)

Vs

X

Il-Qorti,

Rat ir-**rikors** tas-soċjeta' **TFC Ltd** tal-10 ta' Ottubru 2024, li permezz tiegħu hija talbet lill-Qorti sabiex:

- (i) *Tordna illi s-soċjetà TFC LTD. (C99687) tiġi stralċjata minn din i-Onorabbli Qorti abbaži tal-Art. 214(1) (a) tal-Att;*

- (ii) *Tañtar stralçjarju sabiex jieħu fidejh l-istralc tas-soċjetà rikorrenti skont il-liġi; u*
- (iii) *Tagħti kull provvediment ieħor li jidhriha xieraq u opportun fiċ-ċirkostanzi kollha tal-każ.*

U dan wara li ppermettiet:

1. *Illi dan ir-rikors qed jiġi pprezentat ai termini ta' l-Artikolu 218(1)(a) tal-Att dwar il-Kumpanniji (Kap. 386 tal-Ligijiet ta' Malta) (l-“Att”) permezz ta' liema qiegħed jintalab l-istralc bil-qorti tas-soċjetà rikorrenti skont l-Artikolu 214(1)(a) tal-Att, konsegwenti għal riżoluzzjoni straordinarja tal-istess soċjetà, kopja ta' liema hija hawn annessa u mmarkata bħala **Dok. A1**;*
2. *Illi s-soċjetà rikorrenti hija soċjetà b'responsabbiltà limitata li ġiet imwaqqfa f'Malta fit-22 ta' Lulju, 2021. Kopja tal-istatut u taċ-ċertifikat tar-registrazzjoni tar-rikorrenti hawn annessi u mmarkati bħala **Dok. A2** u **Dok. A3** rispettivament;*
3. *Illi s-soċjeta' rikorrenti ġiet inkorporata bħala holding company u fil-fatt hija l-azzjonista unika fis-soċjeta' TechforCann Europe Accelerator Ltd (C99682). Waqt laqgħa straordinarja ta' TechforCann Europe Accelerator Ltd, ġie riżolt illi l-kumpanija għandha xxolji u tkun stralċjata mill-Qorti ai termini tal-Art. 214(1)(a) tal-Att u li għandha tippreżenta rikors u titlob l-istralc tagħha ai termini tal-Art. 218(1)(a) tal-Att. Fil-fatt TechforCann Europe Accelerator Ltd ipprezentat tali rikors fl-4 ta' Lulju 2024 quddiem dina l-Onorabbli Qorti (Rik. Nru. 67/2024ISB), liema rikors jinsab differit għall-10 ta' Jannar 2025 għall-provvediment dwar it-talba għall-istralc tagħha;*
4. *Illi in vista tad-deċiżjoni suriferita, bis-saħħha tal-imsemmija riżoluzzjoni bil-miktub iffirmsata mill-azzjonista unika tar-rikorrenti, (Dok. A1) ġie riżolt illi l-kumpanija għandha xxolji u tkun sussegwentement stralċjata mill-qorti ai termini tal-Art 214(1)(a) tal-Att u li s-soċjeta' rikorrenti għandha tippreżenta dan ir-rikors u titlob l-istralc tagħha konswegwenti għarr-riżoluzzjoni għax-xoljiment ai termini tal-Art 218(1)(a) tal-Att;*
5. *Illi s-soċjeta rikorrenti tat l-avviz speċifikat fl-Art 265(1) lir-Reġistratur tal-Kumpanniji kif mitlub mill-Art 214(6) tal-Att, kopja ta' liema hija hawn annessa u mmarkata **Dok. A4**;*

6. *Illi l-ħtiġijiet tal-Art. 218(1) (a) ġew imħarsa kollha u għalhekk huwa sottomess illi l-Qorti tista' tilqa' dan ir-rikors ai termini tal-Art 219(2) tal-Att.*

Rat id-**dokumenti** li kienu ppreżentati mar-rikors (Dok A1 sa Dok A4) (fol 3 sa fol 36).

Rat id-**digriet** tagħha tas-16 ta' Ottubru 2024, minn fejn jirrizulta illi r-rikors kien appuntat għas-smigħ għall-udjenza tat-18 ta' Novembru 2024 f'12:00 p.m.

Rat in-nota tas-soċjeta' rikorrenti tat-13 ta' Novembru 2024 (fol 41) li permezz tagħha infurmat lill-Qorti li ma għandhiex affidavits u dokumenti ulterjuri xi tressaq.

Rat illi fl-udjenza tat-23 ta' Settembru 2024, dehret I-Avukat Kristen Camilleri għas-soċjeta' rikorrenti.

Rat illi bi qbil mad-difensur tas-soċjeta' rikorrenti l-kawża ġiet differita għall-udjenza ta' llum għad-deċizjoni.

Rat l-atti l-oħra tal-kawża.

Ikkunsidrat:

Illi jirrizulta illi dan huwa proċediment li ttieħed mis-soċjeta' rikorrenti ai termini tal-Artikoli **214(1)(a) tal-KAP 386 tal-Ligijiet ta' Malta**.

Illi mid-dokumenti ppreżentati jirriżulta li s-soċjeta' rikorrenti ġiet kostitwita bħala kumpanija ta' responsabilita` limitata fit-22 ta' Lulju 2021 bin-numru uffiċjali C 99687, bħala *holding company* tal-kumpanija TechforCann Europe Accelerator Ltd u fil-fatt hija l-unika azzjonista tagħha.

Fir-rikors promotur tispjega li dwar is-soċjeta' TechforCann Europe Accelerator Ltd ittieħdet riżoluzzjoni straordinarja li għandu jkun hemm ix-xoljiment tal-istess kumpanija u ġie ppreżentat rikors f'dan is-sens quddiem din l-istess Qorti bir-referenza 67/2024 ISB.

Jirriżulta li, konsegwentament, fis-7 ta' Ottubru 2024, (vide Dok A1) saret laqgħa straordinarja f'liema laqgħa ġie riżolt illi din l-odjerna kumpanija tigi xjolta u stralċjata permezz tal-Qorti.

Ikkunsidrat Ulterjorment:

Illi mill-provi prodotti, jirriżultaw is-segwenti **fatti**:

Illi **s-soċjeta' rikorrenti** ppreżentat is-segwenti dokumenti, li l-Qorti ħadet konjizzjoni tagħhom:

- **Dok A1** - Kopja tar-Risoluzzjoni Straordinarja tal-Membri tas-soċjeta' rikorrenti datata 7 ta' Ottubru 2024. Il-Qorti tosserva partikolarment is-segwenti:

"IT IS HEREBY RESOLVED:

1. **THAT the Company be dissolved and consequently wound up by the court in terms of Article 214(1)(a) of the Companies Act, Chapter 386 of the Laws of Malta;**
 2. **THAT any one (1) director of the Company be and is hereby fully authorised to take any and all necessary action, required of them under the Act, to give effect to any of these resolutions inter alia sign and deliver the statutory Notice of Dissolution (Form B1) with the Registry of Companies within the statutory time-limit.**
- **Dok A2** - Kopja tal-Memorandum and Articles of Association tas-soċjeta' rikorrenti TFC Ltd.
 - **Dok A3** - Kopja taċ-Ċertifikat tar-Reġistrazzjoni tal-kumpanija rikorrenti, flimkien ma' ċertifikat ta' tibdil tal-isem tal-istess kumpanija.
 - **Dok A 4** - Kopja tal-Avviż ai termini tal-Artikolu 265(1) mibgħut lir-Reġistratur tal-Kumpaniji fis-7 ta' Ottubru 2024.

Ikkunsidrat ulterjorment:

Illi d-disposizzjoni tal-KAP 386 li abbażi tagħha hija msejsa din l-azzjoni huwa **l-Artiklu 214(1)(a)**, li jipprovd i-gekk:

Kumpanija xxolji u konsegwentement tiġi stralċjata fil-każijiet li ġejjin –

(a) il-kumpanija tirriżolvi b'riżoluzzjoni straordinarja li l-kumpanija għandha xxolji u tkun stralċjata mill-qorti

L-Art. 218(1) tal-KAP 386 tal-Ligijiet ta' Malta jgħid espressament hekk:

Talba lill-qorti (aktar 'il quddiem imsejħa "rikors għal stralċ") għal

(a) stralċ ta' kumpanija mill-qorti skont I-artikolu 214(1)(a);

(b) xoljiment u stralċ ta' kumpanija mill-qorti skont I-artikolu 214(2)(a); jew

(c) xoljiment u stralċ ta' kumpanija skont I-artikolu 214(2)(b),

għandha ssir b'rikors li jista' jsir jew mill-kumpanija wara deċiżjoni tallaqgħha ġenerali jew mill-bord tad-diretturi tagħha jew minn xi detentur ta' obbligazzjoni, kreditur jew kredituri, jew minn xi kontributorju jew kontributorji:

Iżda rikors skont il-paragrafi (b) jew (c) jista' wkoll isir minn xi azzjonist jew direttur tal-kumpanija.

Ikksusidrat ulterjorment:

Illi r-riżoluzzjoni straordinarja meħħuda fis-7 ta' Ottubru 2024, flimkien mar-rikors promotur, jispiegaw b'mod ċar u inekwivoku d-deċiżjoni li ttieħdet sabiex il-kumpanija *de quo* tiġi xjolta u stralċjata.

Wara li fliet id-dokumenti esebiti u r-rekwiżiti legali kollha, din il-Qorti hija tal-fehma illi r-riżoluzzjoni straordinarja saret u saret għal ragunijiet leġittimi fiċ-ċirkostanzi partikolari li tinsab fihom il-kumpannija.

Oltre` minn hekk, la darba r-riżoluzzjoni hija valida, u din il-Qorti m'għandha l-ebda raġuni għaliex tiddubita minn dan, din il-Qorti m'għandha l-ebda diskrezzjoni li tirrifjuta li takkorda t-talbiet tas-soċjeta' rikorrenti għall-provvediment ta' stralċ.

GHALDAQSTANT, il-Qorti, fid-dawl tal-provvedimenti tal-KAP 386 hawn fuq iċċitat, jidhrilha illi ġew sodisfatti il-voti tal-liġi sabiex tkun tista` tgħaddi sabiex takkolji t-talbiet tas-soċjeta' rikorrenti u tenut kont tal-assjem ta' fatti u cirkostanzi li jirrizultalha, il-Qorti qegħda:

- 1. Tordna illi s-soċjeta` TFC Ltd (C 99687)** tiġi xjolta u konsegwentament stralċjata a baži tal-Artikoli 214(1)(a) tal-KAP 386 tal-Ligijiet ta' Malta u dana b'effett mis-7 ta' Ottubru 2024 ai termini tal-Artikolu 223(1) tal-Kap. 386 tal-Ligijiet ta' Malta.
- 2. Konsegwentament, tinnomina u taħtar stralċjarju tas-soċjeta' TFC Ltd (C 99687) lir-Ričevitħ Ufficjali** u tagħti lill-istralcjarju s-setgħat u d-dmirijiet kollha li huma previsti fil-Kap 386 tal-Ligijiet ta' Malta, fosthom illi:
 - a) Wara li jikseb dikjarazzjoni dwar il-qagħda tal-kumpannija de quo, ai termini tal-Artiklu 226 tal-KAP 386 tal-Ligijiet ta' Malta, jagħmel rapport lill-Qorti ai termini tal-Artiklu 227 tal-istess KAP 386;
 - b) Jagħmel il-verifikasi kollha necessarji u opportuni dwar l-assi u d-djun tal-kumpannija de quo u jekk ikun il-każ, jirraporta dwar il-gradwazzjoni tad-djun;
 - c) Jieħu taħt il-kustodja u l-kontroll tiegħi kwalsiasi assi illi talvolta l-kumpannija **TFC Ltd (C 99687)** jista' għandha, u dan ai termini tal-Artiklu 237 tal-KAP 386 tal-Ligijiet ta' Malta;
 - d) Jagħmel u jiddefendi kwalsiasi azzjoni jew proċeduri legali fl-isem u l-interess tal-kumpannija de quo;
 - e) Jirrelata dwar il-miżuri meħtieġa għall-ħarsien ta' kwalsiasi assi li l-kumpannija jista' għandha.
- 3. Tordna lill-istralcjarju sabiex jippreżenta rapport tal-ħidma tiegħi sa-qabel l-udjenza li jmiss.**
- 4. Tordna li l-ispejjeż u drittijiet kollha naxxenti minn dan il-proċediment, inkluzi l-ispejjeż kollha tal-istralc kompriżi l-ispejjeż u d-drittijiet tal-istralcjarju, għandhom jitħallsu mis-soċjeta' rikorrenti.**

Finalment, il-Qorti qed tordna illi mingħajr dewmien ir-Reġistratur tal-Qrati jgħaddi kopja legali ta' din id-deċiżjoni lir-Riċevitħ Uffiċjali u lir-Reġistratur tal-Kumpaniji.

**Ian Spiteri Bailey
Onor. Imħallef**

**Amanda Cassar
Deputat Reġistratur**